

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమూహం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC ELECTRONICS

సంపుటి : 15 సంఛిక : 31 ఆదిలాబాద్ ఎడిటర్ - సయ్యద్ కలీం బుధవారం, 6 ఆగష్టు 2025 పేజీలు : 4 వెల : 2/-



కాళేశ్వరం రిపోర్టుపై చర్చకు స్పష్టత అసెంబ్లీ సెషన్స్..!

నారో నారో!?

రాజకీయ వర్గాల్లో ఇదే చర్చ!!

హైదరాబాద్ : కాళేశ్వరం కమిషన్ రిపోర్టుపై చర్చించేందుకు నిర్వహించే ప్రత్యేక అసెంబ్లీ సమావేశాలకు ప్రతిపక్షనేత, మాజీ సీఎం కేసీఆర్ హాజరవుతారా? అనే చర్చ సర్వత్రా మొదలైంది. ఎందుకంటే ఆయన ప్రతిపక్ష హోదాలో ఇప్పటివరకు కేవలం రెండు సార్లు మాత్రమే అసెంబ్లీకి వచ్చారు. అలాగే సభలో జరిగిన ఏ చర్చల్లోనూ పాల్గొనలేదు. దీనితో అసెంబ్లీ అటెండెన్స్ కోసం మాత్రమే ఆయన వచ్చివెళ్లారనే విమర్శలు ఉన్నాయి. ఇలాంటి పరిస్థితుల్లో కేసీఆర్ తనను దోషిగా చిత్రించిన కాళేశ్వరం కమిషన్ రిపోర్టుపై జరిగే ప్రత్యేక సెషన్ కు వస్తారా అనేదానిపై ఉత్కంఠ నెలకొంది.

అసెంబ్లీ వేదికగా కేసీఆర్పై విమర్శలు దాడి.... ఘోష్ కమిషన్ నివేదిక ఆధారంగా ప్రతిపక్షనేత కేసీఆర్ ను నిండు సభలో దోషిగా నిలబెట్టేందుకు ప్రభుత్వం ప్రాటజీ రచిస్తున్నది. ఇంతకాలం కేవలం



మునుగోడు: ఎల్సీనగర్ నుంచి పోటీ చేస్తే మంత్రి పదవి వచ్చేదని.. కానీ, నియోజకవర్గ ప్రజల కోసమే మునుగోడు నుంచి పోటీ చేసినట్లు కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి తెలిపారు. తనకు పదవి వస్తే అది ప్రజలకే ఉపయోగపడుతుందని.. అందరిలా పైరవీలు చేస్తూ దోచుకునేవాడిని కాదని వ్యాఖ్యానించారు. రాజగోపాల్ రెడ్డి మంగళవారం మీడియాతో మాట్లాడుతూ సంచలన వ్యాఖ్యలు చేశారు. మంత్రి పదవి కావాలా? మునుగోడు ప్రజలు కావాలా? అంటే మునుగోడు ప్రజలే కావాలని కోరుకుంటానన్నారు. “పార్టీలో చేరినప్పుడు మంత్రి పదవి ఇస్తామన్నారు. పదవులను అడ్డుపెట్టుకుని సంపాదించేవాడిని కాదు. నా స్వార్థం కోసం మంత్రి పదవిని అడగటం లేదు. మంత్రినైతే మంచి జరుగుతుందని మునుగోడు ప్రజలు భావిస్తున్నారు. భువనగిరి ఎంపీ స్థానంలో కాంగ్రెస్ అభ్యర్థిని గెలిపిస్తే మంత్రి పదవి ఇస్తామన్నారు. పదవి ఇస్తారా? ఇవ్వరా? అనేది పార్టీ అధిష్ఠానం ఇష్టం. ఇతర పార్టీల నుంచి వచ్చిన వాళ్లకు, నా జూనియర్లకు కూడా ఇచ్చారు. ఎవరి కాళ్ళో మొక్కి పదవి తెచ్చుకోవాలనుకుకోవట్లేదు. దిగజారి బతకడం నాకు తెలియదు. మళ్లీ త్యాగానికైనా సిద్ధం.. ఎంత దూరమైనా మునుగోడు ప్రజల కోసం వెళ్తా. నా నియోజకవర్గ ప్రజలు తలదించుకునే పని ఏనాడూ చేయను” అని కోమటిరెడ్డి రాజగోపాల్ రెడ్డి అన్నారు.



అసెంబ్లీలో మైక్ కట్ చేయకుంటే..

కాళేశ్వరంపై వాస్తవాలు బయటపెడతాం: కేటీఆర్

దిల్లీ: కాళేశ్వరం ప్రాజెక్టుపై ప్రభుత్వానికి ఇచ్చిన నివేదిక అంతా ట్రాష్ అని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. కేంద్ర ఎన్నికల సంఘంతో సమావేశం కోసం దిల్లీకి వెళ్లిన ఆయన.. అక్కడ మీడియాతో మాట్లాడారు. భారత రాష్ట్ర సమితి, మాజీ సీఎం కేసీఆర్ ను డెబ్బాతీయాలనే కుట్రలో భాగంగానే 650 పేజీల కాళేశ్వరం నివేదికను వారికి అనుకూలంగా కుదించారని కేటీఆర్ ఆరోపించారు. పూర్తి నివేదికను ప్రజల ముందు ఉంచాలని డిమాండ్ చేశారు. అసెంబ్లీలో మైక్ కట్ చేయకుండా మాట్లాడే అవకాశం ఇస్తే.. కాళేశ్వరం ప్రాజెక్టుపై వాస్తవాలను బయటపెడతామన్నారు. బీసీ రిజర్వేషన్లపై కాంగ్రెస్ పార్టీ దిల్లీలో నాటకాలు చేస్తోందని కేటీఆర్ విమర్శించారు.

నియోజానికి తగినట్లు యూరియా సరఫరా చేయండి.. కేంద్రానికి మంత్రి తుమ్మల లేఖ

హైదరాబాద్: రాష్ట్రంలో ఆగస్టు నెలలో యూరియా వినియోగం ఎక్కువగా ఉంటుందని, దీనికి అనుగుణంగా సరఫరా చేయాలని కేంద్రానికి తెలంగాణ వ్యవసాయశాఖ మంత్రి తుమ్మల నాగేశ్వరరావు విజ్ఞప్తి చేశారు. ఈ మేరకు కేంద్ర రసాయన, ఎరువులశాఖ మంత్రి జేపీ నడ్డాకు ఆయన లేఖ రాశారు.



“ప్రస్తుతం రాష్ట్రంలో కేవలం 1.09 లక్షల మెట్రిక్ టన్నుల యూరియా నిల్వలు అందుబాటులో ఉన్నాయి. ఆగస్టు నెలలో పంటలకు అత్యధిక వినియోగం దృష్టిలో ఉంచుకుని కనీసం 3 లక్షల మెట్రిక్ టన్నుల యూరియా అవసరమవుతోందని అంచనా. ఏప్రిల్ 1 నుంచి జూలై 31 వరకు రాష్ట్రానికి 6.60 లక్షల మెట్రిక్ టన్నుల యూరియా సరఫరా చేయాల్సి ఉండగా.. ఇప్పటి వరకు కేవలం 4.51 లక్షల మెట్రిక్

టన్నుల సరఫరా మాత్రమే జరిగింది. ఏప్రిల్ ప్రారంభం నాటి నిల్వలు కూడా వాడుకొని 5.70 లక్షల మెట్రిక్ టన్నుల యూరియా రైతులకు విక్రయించాం. కేంద్రం ఆగస్టు నెలకు రాష్ట్రానికి 1.70 లక్షల మెట్రిక్ టన్నుల యూరియా కేటాయించి.. అందులో 1.31 లక్షల మెట్రిక్ టన్నులు దేశీయంగా, 0.39 లక్షల మెట్రిక్ టన్నులు దిగుమతి ద్వారా ఇవ్వాలని నిర్ణయించింది. ఇందులో దిగుమతి చేసుకోవాల్సిన యూరియాకు సంబంధించి షిప్ మెంట్ వివరాలు ఇంకా రాలేదు. దేశీయ సంస్థలైన పీపీఎల్ నుంచి 11,000 మెట్రిక్ టన్నులు, ఎంసీఎఫ్ఎల్ నుంచి 7,000 మెట్రిక్ టన్నులు ఇవ్వాల్సి ఉన్నప్పటికీ.. ఆయా సంస్థలు సరఫరా చేయలేమని తెలియజేశాయి. ఏప్రిల్ నుంచి జూలై వరకు రాష్ట్రానికి రావాల్సిన యూరియాలో 2.10 లక్షల మెట్రిక్ టన్నుల కొరత ఏర్పడింది. ఈ విషయంలో కేంద్ర మంత్రి జేపీ నడ్డా తక్షణం చర్యలు తీసుకోవాలి. ఆ కొరతను ఆగస్టు నెల కోటాలో మంజూరు చేయాలి” అని మంత్రి తుమ్మల లేఖలో పేర్కొన్నారు.



ప్రపంచంలో అనేక దేశాలను ఆర్థికంగా, వాణిజ్యంగా, రాజకీయంగా పతనం చేసి మైద్రాబీ స్థానంలో ఉండటమే గ్రేట్ అమెరికన్ రాజకీయం. మాట వినని వాళ్లపై ఆంక్షలు, సైనిక చర్యలు అంటూ నాశనం చేయటం పెద్దపాతాళం పెట్టిన విద్యుత్ ప్రత్యేకంగా చెప్పుకోసక్తేర్లు. రష్యాతో వ్యాపారం వద్దంటూ ఇండియాపై ఒత్తిడి పెంచుతున్న అమెరికా.. తాను రష్యాతో చేస్తున్న బిజినెస్ గురించి మాత్రం బయటపెద్దటం లేదు. ఒక్కసారి నిజమైన లెక్కలు చూస్తే ట్రంప్ డబుల్ గేమ్ గురించి ప్రతి ఒక్కరికీ పూసగుచ్చినట్లు తెలుస్తుంది. గతవారం అమెరికా అధ్యక్షుడు ట్రంప్ భారత్ పై 25 శాతం సుంకాన్ని ప్రకటించారు. ఆ సమయంలోనే రష్యా నుంచి మిలిటరీ ఆయుధాలు, క్రూడ్ ఆయిల్ కొనుగోలు మానుకోవాలని హెచ్చరిస్తూ పెనాల్టీ విధిస్తానని చెప్పారు. తాము రష్యాతో ఎలాంటి వ్యాపారం చేయటం లేదంటున్న ట్రంప్ పూర్తిగా ప్రపంచానికి అబద్ధాలు చెబుతున్నట్లు బ్రిడ్ గణాంకాలు చెబుతున్నాయి. ఇదే క్రమంలో యూరోపియన్

యూనియన్ కూడా రష్యాతో వ్యాపారం కొనసాగిస్తున్న విషయం బయటపడింది. తాము రష్యాతో వ్యాపారం కొనసాగిస్తున్నప్పటికీ అమెరికా, ఈయూ ఇతర దేశాలను వ్యాపారం మానుకోవాలంటున్నాయి. దీనిపై బదులిచ్చిన భారత్ దేశ ఆర్థిక భద్రత, జాతి ప్రాధాన్యతలను రక్షించుకునేందుకు తమకు నచ్చిన వాళ్లతో వ్యాపారం కొనసాగిస్తామని తేల్చి చెప్పారు విదేశాంగ మంత్రి జై శంకర్. రష్యాపై ఆంక్షల తర్వాత ఎనర్జీ భద్రత కోసం రష్యా నుంచి చమురు కొనుగోళ్లను అప్పట్లో అమెరికా సపోర్ట్ చేసిన విషయం తెలిసిందే. కానీ ప్రస్తుతం ప్రెసిడెంట్ మారగానే ఫ్లేటు మార్చేసింది అమెరికా. వాస్తవానికి రష్యా నుంచి చేసుకుంటున్న చమురు దిగుమతుల కారణంగా ఏడాదికి ఇండియాకు దాదాపు రూ.లక్ష కోట్ల వరకు దిగుమతుల భారం తగ్గుతోంది.

అమెరికా రష్యాతో చేస్తున్న వ్యాపారం.. కుట్రల నీతిని అనుసరిస్తున్న అమెరికా రష్యా నుంచి అణు పరిశ్రమకోసం యురేనియం హెక్సా

చీకటి రాజకీయం

భారత్ ఎదుగుదలను దీర్ఘలేక పోతున్న అమెరికా!

ఫోర్టర్, ఈపీ రంగం కోసం పల్లాడియం, వ్యవసాయానికి అవసరమైన ఫెర్టిలైజర్స్, కీలక కెమికల్స్, యంత్రాలు, చెక్కును దిగుమతి చేసుకుంటోంది. 2024లో రష్యా నుంచి అమెరికా 3.5 బిలియన్ డాలర్లు విలువైన దిగుమతులు చేసుకుంది.

ఈ కాలంలో 526 మిలియన్ డాలర్ల ఎగుమతులను రష్యాకు పంపింది అమెరికా. ఇక 2025లో ఇప్పటి వరకు రష్యా నుంచి అమెరికా దిగుమతులు 2 బిలియన్ డాలర్లను దాటిపోగా.. 232 మిలియన్ డాలర్ల ఎగుమతులు కూడా చేసింది అమెరికా.

ఇండియా- అమెరికా వ్యాపారం.. వాస్తవానికి వ్యాపారం పరంగా అమెరికా మార్కెట్ ఇండియాకు చాలా కీలకమైనది. ఈ రెండు దేశాల మధ్య వ్యాపారం 2024-25లో 186 డాలర్లకు చేరుకుంది. ఇందులో భారత్ పన్ను ఎగుమతులు అమెరికాకు 86 బిలియన్ డాలర్లకు పైగా ఉండగా.. అమెరికా నుంచి పన్ను దిగుమతులు 45 బిలియన్ డాలర్లుగా ఉన్నాయి. ఇక సేవారంగం ఎగుమతులు 29 బిలియన్ డాలర్లు ఉండగా.. యూఎస్ నుంచి దిగుమతులు సేవల రంగంలో 26 బిలియన్ డాలర్లుగా నమోదయ్యాయి. ప్రధానంగా ఇండియా ఫార్మా, టెలికాం,

పెట్రోలియం ఉత్పత్తులు, జ్యూవెలరీ అండ్ జెమ్స్, గార్మెంట్స్, ఆటో పార్ట్స్ ఎగుమతులను అమెరికాకు పంపుతోంది. దాదాపు 5 రౌండ్ల చర్చల తర్వాత కూడా అమెరికా ఇండియా మధ్య ట్రేడ్ డీల్ ఫైనల్ కాకపోవటం ట్రంప్ ని నిరుత్సాహపరిచిందని నిపుణులు అంటున్నారు. అమెరికా చెప్పినట్లు డెయిరీ ఉత్పత్తులు, జీన్ మాడిఫైడ్ అగ్రి ఉత్పత్తుల దిగుమతులను ఇండియా ఒప్పుకోకపోవటంపై అమెరికా ఆగ్రహంగా ఉందని వారు అంటున్నారు. ప్రజల ఆరోగ్యాన్ని దృష్టిలో ఉంచుకుని ఒకపక్క ఇండియా ఈ వస్తువులను అమెరికా నుంచి దిగుమతించినట్లు నిపుణులు అంటున్నారు. తమ అవసరాల కోసమే రష్యన్ ఆయిల్ కొంటున్నామని భారత్ చెప్పినప్పటికీ యూఎస్ వితండవాదం చేస్తోంది. జూలై ఒక్క నెలలోనే భారత్ మొత్తం క్రూడ్ అవసరాల్లో 36 శాతం రష్యా నుంచి వచ్చాయి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

'సోషల్' విద్వేషం..

మూడేళ్ల జైలు ఖాయం...

స్టార్ట్ ఫోన్ చేతికి వచ్చాక.. సోషల్ మీడియా పెరిగాక.. ఇప్పుడు ప్రతి ఒక్కరూ ఏదో ఒక అంశంపై స్పందిస్తున్నారు. మరి కొందరు ఇంకా ముందుకెళ్లి విద్వేషాలు వ్యాపింపజేస్తున్నారు. అవతలివారు గిట్టకుం టే వారిపై తీవ్ర దుష్ప్రచారం చేస్తున్నారు. ఇక రాజకీయ పార్టీలకు సోషల్ మీడియా అనేది పెద్ద ఆయుధంగా మారింది. ఇందు కోసం ఏకంగా ప్రత్యేక నియామకాలే చేప దుతూ అగ్నికి ఆజ్యం పోస్తున్నాయి అనే విమర్శలు వస్తున్నాయి. ఈ పరిస్థితుల్లో రోజురోజుకు పెరుగుతున్న విద్వేష పోస్టుల కు అడ్డుకట్టేయాల్సింది ప్రభుత్వాలే. ఈ దిశగా కర్ణాటక రాష్ట్ర ప్రభుత్వం సంచలన నిర్ణయం తీసుకుంది. సోషల్ విద్వేష కట్టడికి కొత్త చట్టం తెస్తోంది. దీనిద్వారా సోషల్ మీడియాలో విద్వేషాలు వ్యాప్తి చేస్తే కఠిన శిక్షలు ఎదుర్కోవాల్సి ఉంటుంది. దీని పై జిల్లా అధికారులకు మరిన్ని అధికారులు ఇవ్వాలని కన్నడ ప్రభుత్వం భావిస్తోంది. సోషల్ మీడియాలో ద్వేషపూరిత ప్రసంగా లు చేస్తే నాన్ బెయిలబుల్ కేసులతో పాటు జైలు శిక్ష, జరిమానా విధిస్తారు. ఈ చట్టాన్ని 'కర్ణాటక హేట్ స్పీచ్, హేట్ క్రైమ్స్ బిల్లు-2025' పేరుతో తెస్తున్నారు. సోషల్ మీడియా ప్లాట్ ఫాంలను నియంత్రించే అధికారం కలెక్టర్లకు ఇవ్వనున్నారు. ప్రధా నంగా విద్వేష ప్రసంగాలు, పోస్టులకు బెయి ల్ ఇవ్వకుండా కేసుల నమోదే ఈ బిల్లు ఉద్దేశం. ఇక సోషల్ మీడియా సంస్థలు, టెలికాం కంపెనీలు రెచ్చగొట్టే కంటెంట్ ప్రసారం చేస్తే 3 ఏళ్ల వరకు జైలు శిక్ష విధించే అవకాశాలు ఉన్నాయి. విద్వేష ప్రసంగాలకు ఆర్థిక సాయం చేసినా.. ఇతర సాయం చేసినా వారూ దోషులే. ఇక మతపరమైన ఉద్రిక్తతలు తలెత్తే ప్రమాదం ఉన్న ప్రాంతాల్లో కలెక్టర్లు, మేజిస్ట్రేట్లు.. ర్యాలీలు, బహిరంగ సభలు, లౌడ్ స్పీకర్ల వినియోగాన్ని 30 రోజులు నిషేధించే అవ కాశం కూడా కొత్త చట్టం ద్వారా రానుంది. పరిస్థితులను బట్టి దీన్ని మరో 30 రోజులు పొడిగించే వీలుంది. కాగా, ఈ చట్టంతో భావ ప్రకటన స్వేచ్ఛకు విఘాతం కలగదని అధికారులు చెబుతున్నారు. ఎవరి అభిప్రాయాలు వారు చెప్పవచ్చుని.. అది విద్వేషాని కి దారి తీసేలా ఉండకూడదని స్పష్టం చేశారు. ఇక కొత్త చట్టాన్ని పటిష్టంగా అమలు చేయడానికి అధికారులకు శిక్షణ ఇవ్వనున్నారు. ప్రజలకు అవగాహన కార్య క్రమాలు నిర్వహించనున్నారు. వీటిని మాన వ హక్కుల సంఘం, మహిళా కమిషన్ చేపట్టే అవకాశాలు ఉన్నాయి. కాగా, భారత దేశ టెక్ రాజధాని అయిన బెంగళూరు కర్ణాటక రాజధాని. లక్షల మంది ఐటీ నిపుణులు పనిచేసే ఈ రాష్ట్రంలో టెక్నాలజీ కూడా బాగా వినియోగంలో ఉంటుంది. గత బీజేపీ ప్రభుత్వంపై కాంగ్రెస్ పార్టీ కూడా సోషల్ మీడియా ద్వారానే పెద్ద ఉ ద్యమం నడిపింది.

సీయ్యద్ బషీర్ కు టాలెంట్ ఐకాన్ అవార్డ్



(భూపాలపల్లి ప్రభాత సమాచారం)జయశంకర్ భూపాలపల్లి జిల్లా నాగారం గ్రామానికి చెందిన సయ్యద్ బషీర్ బెస్ట్ క్యాస్టింగ్ డైరెక్టర్ గా అవార్డ్ అందుకున్నారు. గత 5 సంవత్సరాల నుండి ఎన్నో సినిమాలు, సీరియల్స్ లలో యాక్టర్ కోఆర్డినేటర్ గా మంచి గుర్తింపు తెచ్చుకున్నారు. బషీర్ తను పంపించిన నటీనటులకు మంచి గుర్తింపు వచ్చినట్లు తెలిపారు. దీంతో బషీర్ కు అవార్డు రావడం జయశంకర్ భూపాలపల్లి జిల్లాకే వన్నెతెచ్చిందని పలువురు బషీర్ నూ కొనియాడారు. తన పర్యావృత్తి చూసి శుభాశీ క్రియేషన్స్ వారు ఈ అవార్డు అందించడం తనకు ఎందో ఆనందంగా ఉందని వారికి కృతజ్ఞత లు తెలుపుతున్నానని తెలిపారు బషీర్. భూపాలపల్లి మండలం నాగారం గ్రామానికి చెందిన బషీర్ మధ్య తరగతి కుటుంబానికి చెందిన వారు. చిన్నప్పటినుండి ఏదో సాధించాలనే పట్టుదలతో ఫిలిం సీరియల్ ఇండస్ట్రీస్ ల వైపు మొగ్గు చూపారు. తాను పదిమందికి ఫిలిం ఇండస్ట్రీస్ లలో అవకాశం కల్పించాలని సంకల్పంతో యాక్టర్స్ కోఆర్డినేటర్లు వ్యవహరిస్తున్నారు. బషీర్ కోఆర్డినేటర్ వల్ల కొందరికి సినిమాలు సీరియల్స్ నటీస్తూ మంచి ఆదరణ పొందారు. దీనివల్ల ఆయా రంగాలలోని డైరెక్టర్ల మన్న నలు పొందిన బషీర్ ఆ గ్రామానికివన్నెతెచ్చారు. ఈ సందర్భంగా బషీర్ మాట్లాడుతూ.. నా చిన్ననాటి కల, ఏదో ఒకటి సాధించా లని పట్టుదలతో ఫిలిం ఇండస్ట్రీస్ వైపు నా మనసు మళ్లించని, దీంతో సమాజంలో ఒక మంచి ఆర్టిస్ట్ గా పేరు తెచ్చుకోవాలని సంకల్పంతో ఫిలిం అండ్ సీరియల్ ఇండస్ట్రీస్ ల వైపు మొగ్గుచూపి గత ఐదు సంవత్సరాలుగా నేను ఎంతో మందికి బుల్లితెరపై సినిమాల్లోకి అవకాశాలు కల్పించే కోసం కృషి చేస్తున్నానని దీనివల్ల డైరెక్టర్ల దగ్గర మంచి పేరు సంపాదించుకొని కోఆర్డినేషన్ కు మంచి పేరు లభించడం వారి ఆశీస్సుల వల్లనే తనకు ఐకాన్ అవార్డు దక్కుడం తన అదృష్టమని బషీర్ అన్నారు. రానున్న రోజుల్లో తెరపై, సినిమాలలో నటించాలని ఆసక్తి ఉన్నవారికి మంచి అవకాశాలు ఉన్నాయని బషీర్ తెలిపారు

అమ్మతం..!

చౌటుప్పల్ : తల్లి పాలు శిశువులకు సంజీవని లాంటివి..జన్మించిన గంటలోపు శిశువులకు తల్లిపాలు తాగించడం ప్రారంభించి.. ఆరు నెలల వరకు కొనసాగించాలి. ముగ్గు పాలు శిశువుకు, పాలిచ్చే తల్లులకు ఎన్నో ప్రయోజనాలు అందిస్తాయి. కొన్నేళ్ల క్రితం నిర్వహించిన జాతీయ కుటుంబ ఆరోగ్య సర్వే-5 నివేదిక ప్రకారం రాష్ట్రంలో నగటున తల్లిపాలు 67.0 శాతం మంది మాత్రమే శిశువు పుట్టిన గంటలోపు తాగిస్తున్నారని గుర్తించారు. ఆరు నెలలపాటు కేవలం తల్లిపాలు మాత్రమే ఇస్తున్న తల్లులు కేవలం 40 శాతం మంది అని నివేదికలో పొందుపర్చారు. ఆరు నెలల నుంచి రెండేళ్ల వయసు వరకు తల్లిపాలతో పాటు అనుబంధ పోషకాహారాన్ని 8.3 శాతం మాత్రమే ఇస్తున్నారని అందులో పేర్కొన్నారు. ఈ వివరాలను జిల్లాలోని అన్ని అంగన్వాడీ కేంద్రాలకు గురువారం పంపారు. 'తల్లిపాలకు ప్రాధాన్యం ఇవ్వండి' అంతంతో నేటి నుంచి ఏడో తేదీ వరకు ప్రపంచ తల్లిపాల వారోత్సవాలు ఐసీడీఎస్ ప్రాజెక్టుల ఆధ్వర్యంలో క్షేత్రస్థాయిలో నిర్వహించేందుకు సన్నద్ధం చేయాలని ప్రభుత్వం నిర్ణయించింది.

కార్యక్రమాలు ఇలా..

ఆగస్టు 1న జిల్లా, ఐసీడీఎస్ ప్రాజెక్టు స్థాయిలో అంగన్వాడీ టీచర్లకు, ఆశాలకు చేపట్టాల్సిన కార్యక్రమాలపై అవగాహన. గృహ సందర్శన చేసి గర్భిణులు, రెండేళ్ల లోపు పిల్లల పోషణ, ఆరోగ్య సలహాలిస్తారు. 2న తల్లిపాల ప్రాధాన్యంపై కుటుంబ సభ్యులకు అవగాహన, ప్రసూతి ఆస్పత్రుల సందర్శన, గంటలోపు తల్లిపాలను ప్రారంభించేలా ప్రోత్సహిస్తారు. పోస్టర్ ప్రదర్శన, వ్యక్తిగత గౌరవంపై అవగాహన కల్పిస్తారు. 4న అన్నప్రాశన, ఆహారం, రెండేళ్ల వరకు తల్లిపాలు కొనసాగించడంపై అవగాహన. 5న 6-24 నెలల పిల్లల తల్లులకు తల్లిపాల పద్ధతులు, పోషణ లోపాలున్న పిల్లల కుటుంబ సభ్యులకు కౌన్సిలింగ్. 7న స్వయం సహాయక సంఘాల బృందాల మద్దతు కోసం సమావేశాలు.

ఎన్నో పోషకాలు..

పసుపు పచ్చడి ముగ్గు పాల(కొలెస్ట్రం)లో బిడ్డ పెరుగుదలకు కావాల్సిన అన్ని పోషకాలుంటాయి. విటమిన్ ఏ, కే ఎక్కువంటాయి. ఇవి శిశు వుకు మొదటి వ్యాధి నిరోధక టీకాగా పని చేస్తాయి. బిడ్డను కామెర్ల వ్యాధి నుంచి రక్షిస్తాయి. పిల్లల జీర్ణాశయాన్ని శుభ్రపరుస్తాయి. బిడ్డకు అర్ధేళ్లు నిండే వరకు తల్లిపాలు తప్ప ఏ ఆహార, ద్రవ పదార్థాలు ఇవ్వకూడదు. తల్లి రొమ్ములో మిలియన్ల సంఖ్యలో పాల ఉత్పత్తి

గ్రంధులు (ఎల్వియాల్)ఉంటాయి. బిడ్డ ఎంత ఎక్కువగా పాలు తాగగలిగితే అన్ని ఉత్పత్తి అవుతాయి. బిడ్డ పాలు తాగడం ఆపేస్తే ఉ త్పత్తి తగ్గుతుందని నిపుణులు సూచిస్తున్నారు.

కుటుంబానికి, సమాజానికి ప్రయోజనం

శిశు మరణాలు తగ్గుతాయి. ఔషధాలు, సీసాలు, పాలపీకలు లాంటివి కొనే అవసరం లేకుండా కుటుంబంపై ఆర్థిక భారం తగ్గుతుంది. పిల్లల అభివృద్ధికి తోడ్పడుతుంది.

ఎంతో శ్రేయస్కరం..

కృష్ణవేణి, జిల్లా సంక్షేమాధికారిణి, నల్గొండ. చిన్నారులకు తల్లిపాలు ఎంతో శ్రేయస్కరం. ప్రతి ఒక్కరికి తల్లిపాల వల్ల కలిగే ఉపయోగాలపై అవగాహన పెంచేందుకే ప్రభుత్వం ఏటా ప్రత్యేకంగా వారోత్సవాలు నిర్వహిస్తుంది. తల్లిపాల వారోత్సవాలలో భాగంగా సెర్వే, మెప్పా సిబ్బందితో అంగన్వాడీ ఉపాధ్యాయునిలు ఇంటింటికీ వెళ్లి ప్రచారం నిర్వహించనున్నారు. తల్లిపాలతో పాటు చిన్నారులకు అందించాల్సిన అనుబంధ ఆహారం, గర్భిణీ స్త్రీలు పాలించాల్సిన జాగ్రత్తలు, తీసుకోవాల్సిన పోషికాహారంపై కూడా అవగాహన కల్పించనున్నారు.

నేడేవనివ్వని కాళ్ళు.. కాలుతున్న ఒళ్ళు..!



నల్గొండ : జిల్లాలో వర్షాలు అనుకున్న స్థాయిలో కురువకపోయినా.. ఎగువ ప్రాంతాల్లో కురుస్తున్న వర్షాల కారణంగా కృష్ణానది ప్రాంతం కాలువలు, కుంటలు నిండటంతో పాటు దోమలు విపరీతంగా పైకెరచివరం చేస్తున్నాయి. చిన్నపాటి వర్షాలకే రోడ్లు, కాలువలు చిత్తడిగా మారుతున్నాయి. జిల్లా అంతటా సీజనల్ వ్యాధులు గుప్పుమంటున్నాయి. జిల్లా కేంద్రంలోని జనరల్ ఆసుపత్రిలో పాటు విరియా, ప్రాథమిక ఆరోగ్య కేంద్రాలు రోగులతో కిటికీలలాడుతున్నాయి. జనరల్ ఆసుపత్రిలో సాధారణంగా రోజుకు 550 నుంచి 650 వరకు ఉండే ఓపీ నాలుగు రోజుల నుంచి 800కి చేరింది. ఐటీ రోగులు 600 మందికి పైగా ఉన్నారు. మధ్యాహ్నం 12 గంటల తరువాత వచ్చే రోగులకు వైద్యులు అందుబాటులో ఉం దని కారణంగా ప్రైవేట్ బాట పడుతున్నారు. నాగార్జునసాగర్, మిర్యాలగూడ, దేవరకొండ, హోయీ, చందంపేట, డిండి, మల్లేపల్లి, దామరచర్ల ప్రాంతాల నుంచి జ్వర పీడితులు ఆసుపత్రిలో ఎక్కువగా చేరుతున్నారు. అన్నిరకాల ఏర్పాట్లు చేస్తున్నాం దా.మాతృనాయక్, జిల్లా ఆసుపత్రుల సమన్వయాధికారి సీజన్ వ్యాధులకు సంబంధించిన అన్నిరకాల మాత్రలు, ఇంజక్షన్లు, ప్లాస్మాడ్స్ అందుబాటులో ఉన్నాయి. ఆసుపత్రిలో వైద్యులు, సిబ్బంది అందుబాటులో ఉండాలని ఇప్పటికే ఆదేశాలు జారీ చేశాం. కలెక్టర్ ఆకస్మిక తనిఖీలు చేస్తున్నారు.

నీటిపారుదల శాఖకు మంచి రాజులు

అత్యారావుపేట : తెలంగాణ రాష్ట్ర ఏర్పాటు తర్వాత తొలిసారి ఉమ్మడి జిల్లాకు ప్రభుత్వం నీటిపారుదల శాఖలో పెద్దఎత్తున పోస్టులు మంజూరు చేసింది. రాష్ట్రంలో అత్యధికంగా పూర్వ నల్గొండ, ఖమ్మం జిల్లాలకు ఎక్కువ పోస్టులు మంజూరయ్యాయి. ఖమ్మం జిల్లాలో ఎన్నెన్నో కాలం, వైరా జలాశయం, భక్త రామదాసు ఎత్తిపోతల పథకం, పాలేరు రిజర్వాయర్, లంకాసాగర్, కట్టలేరు.. భద్రాద్రి జిల్లాలో పెద్దవాగు ప్రాజెక్టు, అత్యారావుపేట వెంకమ్మ చెరువు, తాలిపేరు, మూకమామిడి, సీతారామ ఎత్తిపోతల, సీతమ్మ సాగర్, వెంగళరాయ సాగర్ లాంటి ప్రధాన ప్రాజెక్టులున్నాయి. 25 ఏళ్ల కిందట నియమించిన లస్కర్ పోస్టులే కొనసాగుతున్నాయి. అనేకమంది ఉ ద్యోగ విరమణ చేయడంతో చాలాచోట్ల అధిక సంఖ్యలో ఖాళీలున్నాయి. లస్కర్ల లేకపోవడంతో గత ఏడాది అత్యారావుపేట మండలం పెద్దవాగు ప్రాజెక్టుకు భారీ గండి పడి పెద్దఎత్తున నష్టం సంభవించింది. కాంగ్రెస్ ప్రభుత్వం అధికారంలోకి వచ్చాక తొలిసారిగా తెలంగాణలో జలాశయాల వద్ద కీలకంగా వ్యవహరించే లస్కర్ పోస్టుల మంజూరుపై దృష్టి పెట్టింది. భద్రాద్రి జిల్లాకు 115, ఖమ్మం 151 లస్కర్ పోస్టులు మంజూరయ్యాయి. త్వరలోనే పూర్తిస్థాయి నియామక ఉత్తర్వులు రానున్నాయి. అత్యారావుపేట నియోజకవర్గానికి భద్రాద్రి జిల్లాలో అత్యధికంగా 38 లస్కర్ పోస్టులు, నాలుగు సూపర్వైజర్ పోస్టులు



రానున్నాయని తెలుస్తోంది. భద్రాద్రి జిల్లాలో 2,364, ఖమ్మం జిల్లాలో 1061 జలాశయాలన్నాయి. ప్రభుత్వం నీటిపారుదలశాఖ జీ.ఓ.ఆర్.టి నెంబరు: 1212 తేదీ: 19.07.2025 ఉత్తర్వులనుసంబంధించి ఉమ్మడి జిల్లాలో మంజూరు చేసిన పోస్టుల వివరాలు ఇవి... ప్రభుత్వం నియామక ఉత్తర్వులు విడుదల చేయగానే అవసరాన్ని బట్టి నియోజకవర్గాలవారీగా సిబ్బంది కేటాయింపులు జరిపే అవకాశాలున్నాయి. పోస్టుల కేటాయింపుతో చాలావరకూ సిబ్బంది కొరత తీరనుంది.ఎస్.శ్రీనివాసరెడ్డి, ఎన్ఈ, నీటిపారుదలశాఖ భద్రాద్రి కొత్తగూడెం జిల్లా

ఇక డుమ్మాలకు చెక్..!

కొత్తగూడెం: సింగరేణిలో ఇప్పటి వరకు ఐయోమెట్రిక్ విధానం ద్వారా ఉద్యోగులు తమ హాజరును నమోదు చేసుకునేవారు. శుక్రవారం నుంచి ముఖ గుర్తింపు ద్వారా హాజరు నమోదు చేసుకోవా ల్సి ఉంటుంది. ఈ మేరకు యాజమాన్యం అన్ని ఏరియాల అధికారుల ను ఆదేశించింది. ఆగస్టు 1 నుంచి గనులు, కార్యాలయాల్లోకి ఉ ద్యోగులు రావడాన్ని, తిరిగి వెళ్లడాన్ని ఈ యంత్రం ద్వారా నమోదు చేసుకోవాల్సి ఉంటుంది. ఇప్పటికే ప్రధాన కార్యాలయం, ఏరియా జీఎం కార్యాలయాలు, గనులు, డిపార్ట్మెంట్ల వద్ద ముఖగుర్తింపు యంత్రాల బిగింపు ప్రక్రియ పూర్తికాగా కొన్ని ప్రాంతాల్లో తుది దశకు చేరింది.

పారదర్శకతకు చర్యలు..: ముఖ గుర్తింపు ద్వారా హాజరును నమోదుచేసే ప్రక్రియకు కొంతకాలం ముందు నుంచే ప్రయత్నాలు ప్రారంభమయ్యాయి. హైదరాబాద్లోని మెస్సర్స్ సెల్ఫీకెట్రాలజీస్



లిమిటెడ్ సంస్థ దీన్ని రూపొందించింది. ముందుగా ఉద్యోగుల ఫోటోలు సేకరించి ముఖ గుర్తింపు సాఫ్ట్వేర్లో పొందుపర్చింది. ఇది నేరుగా సింగరేణిలో ఉద్యోగుల వేతనాలు చెల్లించే యాప్ (శాప్)నుకు అనుసం ధాన మవుతుంది. ఉద్యోగుల హాజరు ఆధారంగా వేతనాన్ని లెక్కించ నున్నారు. సింగరేణి ఉద్యోగుల హాజరులో పారదర్శకత కోసం ఈ విధానాన్ని ప్రవేశపెడుతున్నట్లు సంస్థ చైర్మన్, మేనేజింగ్ డైరెక్టర్ ఎన్.బలరామ్ తెలిపారు.

ఏరియాల వారీగా ఉద్యోగులు.. కొత్తగూడెం (2,622), ఇల్లెందు (668), మణుగూరు (2,547), రామగుండం-1 (5,688), రామగుండం-2 (3,803), రామగుం డం-3 (4,070), భూపాలపల్లి (5,362), బెల్లంచల్లి (1,027), మందమరె (4,966), శ్రీరాంపూర్ (9,101), జైపూర్ ఎస్టీపీ (138)

అనారోగ్యం కొని తేచ్చుకోకు..!

పాల్వంచ: రంగం, రుచి చూసి చిన్నారులు చిరుతిళ్ళు అమితంగా ఇష్టపడ తారు. విపణిలో లభించే చౌక తినుబండారాలు ఆరోగ్యాన్ని దెబ్బతీస్తున్నాయి. నాణ్యత లేని, తక్కువ ధరకు దొరికే ముడిపదార్థాలతో తయారుచేసే పిజ్జాలు, బిర్లర్లు, బేకరీ ఉత్పత్తులు, మసాలా పదార్థాలు విద్యార్థుల శారీరక, మానసిక ఆరోగ్యాన్ని దెబ్బతీస్తున్నాయి. గతేడాది ఇలాంటి ఘటనలు నారాయణపేట, నాగర్ కర్నూల్ తదితర జిల్లాల్లో చోటుచేసుకున్నాయి.

గతేడాది మార్గదర్శకాలు జారీ

వసతిగృహాలు, సంక్షేమ గురుకులాలు, కేజీబీటీలోని విద్యార్థులకు తల్లిదండ్రులు తినుబండారాలు తెచ్చి అందించకూడదని రాష్ట్ర ప్రభుత్వం గతేడాది మార్గదర్శకాలు వెలువరించింది. విద్యార్థులు సైతం బయట కొనుక్కొని తీసుకురాకూడదని స్పష్టం చేసింది. కలెక్టర్ల విస్తృతంగా తనిఖీలు చేపట్టారు. మధ్యాహ్న భోజనంతో పాటు వసతిగృహాల్లో కూరగాయలు, బియ్యం నాణ్యతను పరిశీలించారు. కొన్ని జిల్లాల్లో విద్యార్థులు వాంతులు, విరేచనాలతో ఇటీవల అస్వస్థతకు గురయ్యారు. ఈనేపథ్యంలో ఖమ్మం, భద్రాద్రి జిల్లాల్లో విద్యాకాఖాదీకారులు పర్యవేక్షణ వ్యవస్థను మెరుగు పరచాలి. విద్యార్థులు తినుబండారాలను తీసుకురాకుండా పారకాల ప్రార్థన సమయంలో రోజువారీగా యాజమాన్యాల తనిఖీ చేసేలా చొరవ చూపాలి. రాగి బిస్కెట్లు, పల్లి చెక్కిలు వంటివి మహిళా సంఘాలతో తయారుచేయించి ప్రభుత్వ పారకాల విద్యార్థులకు ఉదయం, సాయంత్రం అందిస్తే బాగుంటుందని నిపుణులు సూచిస్తున్నారు. 'మార్కెట్లో లభ్యమయ్యే ఆహార పదార్థాలను తింటే జీర్ణకోశ సమస్యలు తలెత్తే ప్రమాదం ఉంది. గ్లూస్, మలబద్ధకం, అజీర్తి, కడుపునొప్పి, పేగుపూతలు, దంత సమస్యలు, ఊబకాయం వంటివి వస్తాయి. ఐకీ ఫుడ్లో రుచి కోసం వినియోగించే ఉప్పు ఆరోగ్యానికి చేటు చేస్తుందివైద్యుడు ముక్కంటితప్పురావు తెలిపారు.

'మట్టి'మేలు తీలపెడదాం..!

నీలగిరి : యువత, చిన్నారులు, మహిళలు ఉత్సాహంగా నిర్వహించే ముఖ్య పండగల్లో మొదటిది వినాయక చవితి. ఈ వేడుకకు ఇంకా నెల రోజుల సమయం ఉంది. తొలి పూజలందుకునే వినాయకున్ని మట్టితో తయారు చేసి పూజిస్తే పర్యావరణానికి మేలు జరుగుతుందని పర్యావరణ ప్రేమికులు చెబుతున్నారు. గణనాథుని విగ్రహం, మండపం, నిత్య పూజలు, ప్రసాద వితరణ, సాంస్కృతిక కార్యక్రమాలు తదితర ఏర్పాట్లు, నిధుల సమీకరణ గురించి ఇప్పటి నుంచే ప్రణాళికలు రచిస్తున్నారు.

యువత ఇవి తెలుసుకోవాలి

పీవోపీతో తయారు చేసిన విగ్రహాల గురించి యువత తెలుసుకోవాలి. జిప్సం (కాల్షియం సల్ఫేట్ డై హైడ్రేట్) నుంచి పీవోపీని తయారు చేస్తారు. ఇవి నీటిలో కరిగితే కాలుష్యం ఏర్పడి జీవరాసులు చనిపోతాయి. నీటి సహజ గుణాన్ని దెబ్బతీస్తుంది. విగ్రహాలు తయారు చేయడానికి ఉపయోగించే పీవోపీతో పాటు రంగుల్లో పాదరసం, సీసం, క్రోమియం వంటి లోహాలను కలుపుతారు. నీటిలోనే కాదు మట్టిలోకి చేరి అనేక రకాల వ్యాధులకు కారణం అవుతున్నాయి. గాలి, నీరు, భూమి కలుపితం అవుతున్న విగ్రహాలను మార్చకపోతే ముందుతరాలు ఇబ్బందులకు గురికాక తప్పదు.

పోటీ పడి ఏర్పాటు

ఉమ్మడి జిల్లాలోని పురపాలకాలు, గ్రామాల్లో వేలాదిగా పోటీ పడి మరీ విగ్రహాలను ప్రతిష్ఠించి చెరువులు, కుంటల్లో నిమజ్జనం చేస్తున్నారు. ఈ ఏడాది రాష్ట్రంలో స్థానిక సంస్థల ఎన్నికలు నిర్వహించే



అవకాశం ఉన్నందున విగ్రహాల సంఖ్య పెరిగే అవకాశం ఉంది. విగ్రహాల తయారీ విషయంలో ప్రభుత్వం చూసే చూడనట్లు వ్యవహరించడంతో కాలుష్య కారకాలు పెరగుతున్నాయని పర్యావరణ ప్రేమికులు ఆందోళన వ్యక్తం చేస్తున్నారు.

కర్ణాటకలో నిషేధం

కాలుష్యం చెడజేస్తే పీవోపీ విగ్రహాల తయారీని మన పొరుగు రాష్ట్రమైన కర్ణాటకలో నిషేధించారు. మట్టి విగ్రహాలను పూజించాలని అక్కడి ప్రభుత్వం ప్రోత్సహిస్తోంది. మహారాష్ట్రలోని కొన్ని స్వచ్ఛంద సంస్థలు పీవోపీ విగ్రహాలను రీసైక్లింగ్ చేసి ఇతర వస్తువులు తయారు చేయడానికి ఉపయోగిస్తున్నారు.

20 ఏళ్లుగా పూజిస్తున్నాం

నూకల జైవాలేరెడ్డి

పర్యావరణ పరిరక్షణకు మావంతుగా 20 ఏళ్లుగా వెంకటేశ్వరకాలనీ లోని దేవాలయాల్లో మట్టి విగ్రహాలను ప్రతిష్ఠించి పూజిస్తున్నాం. శ్రీదేవి భాదేవి సహిత వెంకటేశ్వరస్వామి ఆలయంలో, పంచముఖ హనుమాన్ ఆలయాల్లో మట్టి విగ్రహాలను అక్కడే నిమజ్జనం చేసి మట్టిని చెట్టు పెంచడానికి ఉపయోగిస్తున్నాం.

వర్షాకాలం మాలిందా

అన్నట్లు.. వరుణుడే లేనట్లు..!

నల్గొండ: వరుణుడు ముఖం చాటేయడంతో జిల్లాలో చెరువులు, కుంటల ఎండిపోయి నోర్లు తెరిచాయి. వానాకాలం ప్రారంభమై రెండు నెలలు దాటినా.. జిల్లాలో భారీ వర్షాలు లేక సుమారు 1,180 చెరువుల్లో భూపగుళ్లు పట్టాయి. భూగర్భ జలాలు అడుగంటిపోతున్నాయి. బోరు బావుల్లో నీటి శాతం పడిపోవడంతో వాటి కింద సేద్యం అగమ్యగోచరంగా మారింది. పెరిగిన నారు నాటేందుకు నీటి కొరత ఉత్పన్నం కావడంతో రైతులు ఆందోళన వ్యక్తం చేస్తున్నారు. జిల్లాలో మూసీ పరివాహక ప్రాంతాల్లో మాత్రమే చెరువుల్లోకి కాస్త నీరు చేరాయి.

మత్స్యకారుల ఆందోళన..!

చెరువుల్లోకి వరద నీరు చేరకపోవడంతో రైతులు ఆందోళన చెందుతుండగా.. మరోవైపు మత్స్యకారులు లోటు వర్షపాతంతో చేపల పెంపకంపై మదన పడుతున్నారు. కొన్నాళ్లుగా జిల్లాలో లక్ష్యానికి మంచి చేపల ఉత్పత్తి జరిగింది. కానీ ఈ ఏడాది ఆగస్టు నెల ప్రారంభం



అవుతున్నా.. ఆశించిన మేర వర్షాలు కురవకపోవడంతో చేపల పెంపకంపై నీలినిడలు కుమ్ముకున్నాయి. అవకాశం ఉన్న ప్రాంతాల్లో సాగర్ ఎడమ కాల్వ, ఏఎమ్కాల్వ్ కాల్వల ద్వారా చెరువులను నింపాలని రైతులు, మత్స్యకార్మికులు డిమాండ్ చేస్తున్నారు.

జులై 30 నాటికి నీటి నిల్వ వివరాలు ఇలా జిల్లాలో 1628 చెరువులు ఉండగా అందులో ఇప్పటి వరకు మూసీ పరివాహక ప్రాంతంలో నాలుగు మాత్రమే నిండాయి. 97 చెరువులు నగానికి నిండగా 1108 చోట్ల చుక్క నీరు చేరకపోవడంతో పగుళ్లు పట్టాయి. ప్రధానంగా మునుగోడు, దేవరకొండ నియోజకవర్గాల్లో వరద నీరు చేరకపోవడంతో ఆయా ప్రాంతాల్లో రైతులు తీవ్ర ఆందోళన పడుతున్నారు.

స్వచ్ఛత రాపీం.. ర్యాంకులు దూరం



కరీంనగర్ : ఉమ్మడి జిల్లాలోని పుర, నగరపాలకాలు పారిశుధ్య నిర్వహణలో వెనుకబడిపోయాయి.. గతంతో పోలిస్తే మార్పులు తగ్గి.. ర్యాంకులు పెరిగాయి.. కేంద్ర పట్టణాభివృద్ధి సంస్థ, స్వచ్ఛ భారత్ మిషన్ ఆధ్వర్యంలో ఈ నెల 17న 'స్వచ్ఛ సర్వేక్షన్' 2024-25 ర్యాంకులను ప్రకటించగా ఉమ్మడి జిల్లా పట్టణాలు సత్తా పాలలేకపోయాయి.. పలు లోపాలు ఇందుకు కారణమవుతున్నాయి. ఈ లోపాలు అధిగమించడంపై అధికారులు దృష్టి పెడితేనే మున్ముందు స్వచ్ఛ ర్యాంకుల్లో మెరుగయ్యే అవకాశముంది.

ఈ లోపాలతో..

ఇటీవల రహదారుల వెంట ఎక్కడ పడితే అక్కడ చెత్త కుప్పలు కనిపిస్తున్నాయి. పారిశుధ్య కార్మికులు ఎప్పటికప్పుడు శుభ్రం చేస్తున్నాకాద్దీసేవటికే మళ్లీ చెత్త వేస్తున్నారు.దంపింగ్ యార్డుల్లో చెత్త నిల్వలు

పెరిగిపోతున్నాయి. బయోమైనింగ్ సక్రమంగా చేయడం లేదు.

తడి చెత్తను తగ్గించేందుకు బయోగ్యాస్ ప్రారంభించడం లేదు.

వర్షి కంపోస్టు ప్రక్రియ నామమాత్రంగా ఉంది. పొడి చెత్త కేంద్రాలకు ఆశించిన స్థాయిలో రావడం లేదు.

జీఎఫ్సీ (గార్బేజ్ ఫ్రీ సిటీ)లో రేటింగ్లో మార్పులు రావడం లేదు.

పారిశుధ్య పనుల పర్యవేక్షణకు జవాన్లు, శానిటరీ ఇన్స్పెక్టర్లు కీలకం.

వీరికి అదనంగా పనులు అప్పగించడంతో వీధుల్లో పర్యవేక్షణ అటకెక్కింది.స్వచ్ఛ ఆటోల వారు దురుసుగా మాట్లాడుతున్నారన్న

కోపంతో స్వచ్ఛ సర్వేక్షన్ బృందాల తనిఖీల సమయంలో నగర, పట్టణ వాసులు నిర్లక్ష్యంగా సమాధానాలు ఇవ్వడంతోనూ మార్పులు తగ్గుతు

న్నాయి.తడి, పొడి చెత్త వేర్వేరుగా సేకరణ విఫలం కావడంతో

మార్పులు తగ్గాయి.

అసంపూర్తి భవనం.. వైద్యానికేటి అభయం



మెట్వేపల్లి: మెట్వేపల్లి సామాజిక ప్రభుత్వాసుపత్రి నూతన భవన నిర్మాణం ఆనంపూర్తిగా ఉండటంతో రోగులు, వైద్యులు అవస్థలు పడుతున్నారు. శిథిలావస్థకు చేరిన పాత భవనంలోనే వైద్య సేవలు కొనసాగుతున్నాయి. మెట్వేపల్లి, మల్లపూర్, ఇల్లపాంపట్నం మండలాలతో పాటు పొరుగు జిల్లాలైన నిజామాబాద్, ఆదిలాబాద్లోని పలు మండలాల నుంచి చికిత్స కోసం రోగులు మెట్వేపల్లి ఆసుపత్రికి వస్తుంటారు. పేరుకు 30 పడకల ఆసుపత్రి అయినా ప్రస్తుతం 74 పడకలు నిర్వహిస్తున్నారు. ఏటా సుమారు 50 వేలకు పైగా ఓపీ నమోదవుతోంది. ప్రతి నెలా ఐపీ 500కు పైగా ఉంటుంది. జ్వరాల సీజన్లో ప్రతి వార్డు కిక్కిరిసిపోతోంది. ఆసుపత్రిలో సుమారు వెయ్యి వరకు ప్రసవాలు జరుగుతాయి. ఏటా రోగులు పెరుగుతున్నా ఆ మేరకు వసతులు మెరుగుపడటం లేదు.

70 శాతానికి పైగా పూర్తి

ఆసుపత్రి భవనం వర్షానికి ఉరవడం, పెచ్చులూడుతుండటంతో నూతన భవన నిర్మాణానికి టీఎస్ఎంఐడీసీ కింద రూ.7.50 కోట్లు మంజూరయ్యాయి. సుమారు 70 శాతానికి పైగా పనులు పూర్తయ్యాయి. గుత్తేదారుకు బిల్లులు రాకపోవడంతో ముందుకు సాగడం లేదని తెలుస్తోంది. మరోవైపు పాత భవనం పెచ్చులూడుతోంది. ఇటీవల ఓ వార్డులో పైకప్పు పెచ్చులూడి పడగా, ఆ సమయంలో అక్కడ ఎవరూ లేకపోవడంతో పెను ప్రమాదం తప్పింది. అలాగే ఆపరేషన్ థియేటర్ సమీపంలోనూ పైకప్పు పెచ్చులూడాయి. వర్షం కురిసినప్పుడు ఉరుస్తుండటంతో గోడలు తడిగా మారుతున్నాయి. ఎక్స్రే గది గోడలు తడిగా మారడంతో యంత్రాలు పాదయ్యే ప్రమాదం ఉంది.

ఇబ్బందులు ఇలా..

ఆసుపత్రికి మంజూరైన రక్త నిల్వ కేంద్రానికి గది లేక పరకరాలు వృధాగా ఉన్నాయి.

ఓపీ నమోదా కేంద్రం వద్ద సరిపడా స్థలం లేక రోగులకు ఇబ్బందులు ఎదురవుతున్నాయి.

రెండో ఆపరేషన్ థియేటర్ ఏర్పాటుకు గదుల కొరత సమస్యగా మారింది.గదులు సరిపోక ఇద్దరు, ముగ్గురు వైద్యులు ఒకే గదిలో రోగులను పరీక్షించాల్సి వస్తోంది.

ఐసీటీసీ ల్యాబ్, ఆసుపత్రి ల్యాబ్ ఒకే గదిలో నిర్వహిస్తున్నారు.

కొన్నెలింగ్ చేయడానికి ప్రత్యేక గది లేదు.

ఉన్నతాధికారుల దృష్టికి తీసుకెళ్లం

- రామకృష్ణ, జిల్లా ఆసుపత్రిల సమన్వయకర్త

ఆసుపత్రి భవన నిర్మాణంపై ఉన్నతాధికారుల దృష్టికి తీసుకెళ్లాం.

ఇటీవల జరిగిన సమీక్షలోనూ ఈ విషయాన్ని ప్రస్తావించాం. నూతన భవనం త్వరగా అందుబాటులోకి వచ్చేలా చూడాలని కోరాం.

ఖాళీ స్థలం.. కనిపిస్తే మాయం



సిరిసిల్ల: ప్రభుత్వ భూములు, చెరువులు, నాలాలు ఇలా ఖాళీ స్థలం కనిపిస్తే చాలు.. కట్టాదారులు ఆక్రమించేస్తున్నారు. సిరిసిల్ల పురపాలక పరిధిలోని విలీన గ్రామాల్లో సాగుతున్న ఆక్రమణలే ఇందుకు నిదర్శనం. చిన్నబోనాలలో ప్రభుత్వ స్థలంలో ఆరోగ్య కేంద్రం నిర్మాణానికి రెవెన్యూ శాఖ హద్దులు చూపిస్తే.. ఆ స్థలంలో పంట సాగు చేశారు.

అయిదు గుంటల ఆక్రమణ

పురపాలికతో విలీనమైన చిన్న బోనాలలో రెండు సర్వే నంబర్లలో అయిదెకరాల ప్రభుత్వ భూమి ఉంది. దీనిలోంచి రెండు ఎకరాలను పురపాలికలో చేపట్టబోయే పలు అభివృద్ధి పనులకు కేటాయించారు.

మరికొంత భూమిలో రైత వేదిక నిర్మించారు. దీని పక్కనే ఉన్న అయిదు గుంటల విస్తీర్ణంలో పట్టణ ఆరోగ్య కేంద్రం నిర్మాణానికి కేటాయించారు.

గత జూన్లో ఆసుపత్రి నిర్మాణానికి రెవెన్యూ అధికారులు హద్దులు చూపి.. భూమి పూజ కూడా చేశారు. అయితే ఇటీవల గుత్తేదారు వచ్చి పనులు ప్రారంభించేలోగా.. ఆ స్థలం పొలంగా మారిపోయింది.

వరద కాలువ స్వాహాసదరు ఆరోగ్య కేంద్రం స్థలం పక్కనే భూములుండగా.. వీటికి సాగు నీరు చిన్న బోనాల కొత్త చెరువు,

పెద్ద చెరువు, భూమణికుంట, ఈదులచెరువు, సిరిసిల్ల పట్టణంలోని కొత్త చెరువులను కలుపుతూ పది కిలోమీటర్ల మేర వరద కాలువ ఉంది. ఏడాది క్రితం చిన్న బోనాలలోని కొత్త చెరువుకు గండి పడటంతో ఈ కాలువ ద్వారా వచ్చిన నీరు సిరిసిల్ల పట్టణాన్ని ముంచెత్తింది.

అయిదు మీటర్ల వెడల్పుతో ఉండాలైన కాలువ.. ఆక్రమణలతో రెండు మీటర్లకు కుంచించుకుపోయింది.

సిరిసిల్ల-కామారెడ్డి బాహువలయ రహదారి పక్కనే చిన్నబోనాల ఉంది. ఇక్కడ గజం బహిరంగ మార్కెట్లో రూ.10 లక్షలు వలుకుతుం

దని సమాచారం. ప్రస్తుతం ఆక్రమణకు గురై స్థలం కోట్ల రూపాయల విలువ చేస్తుంది.

ధరణికి ముందే ఆక్రమణలు

చిన్న బోనాలలో ప్రభుత్వ స్థలాలు భూ దస్త్రాల ప్రక్షాళన సమయంలో అప్పటి రెవెన్యూ సిబ్బందితో కుమ్మత్త చాలావరకు ప్రభుత్వ స్థలాలు ఎలాంటి ఆధారాలు లేకుండా ధరణిలోకి ఎక్కించారు. వాటిలో సిరిసిల్ల పురపాలక పరిధిలో చిన్న బోనాల, పెద్ద బోనాల, పెద్దూరులోనివే ఎక్కువైతాయి.

ఇటీవల భూభారతి గ్రామ సభల్లో ప్రభుత్వ సర్వే నంబర్లలో జరిగిన ఆక్రమాల వెలుగు చూశాయి.

అప్రేమత్తే... ఊపిరి..!

మిర్యాలగూడ : శరీరానికి ప్రాణ వాయువును అందించి మనిషిని కాపాడటంలో కీలక పాత్ర పోషించే ఊపిరితిత్తుల ఆరోగ్యం పట్ల అనేక మంది అశ్రద్ధ వహిస్తున్నారు. వాతావరణ కాలుష్యం, విష వాయువులు, ధూమపానం తదితర కారణాల వల్ల పలువురు ఊపిరితిత్తుల క్యాన్సర్ బారిన పడి జీవితాలను కోల్పోతున్నారు. వ్యాధిపై సరైన అవగాహన పెంచుకోవడంతో పాటు..నివారణ మార్గాలను అనుసరిస్తే వ్యాధి దరి చేరకుండా కాపాడుకోవచ్చని నిపుణులు సూచిస్తున్నారు. ఊపిరితిత్తుల క్యాన్సర్లలో స్మోల్ సెల్ లంగ్ క్యాన్సర్, నాన్ స్మోల్ సెల్ లంగ్ క్యాన్సర్ అని రెండు రకాలు ఉంటాయి. స్మోల్ సెల్ లంగ్ క్యాన్సర్ అనేది ఎక్కువగా పొగ తాగేవారిలో కనిపిస్తుంది. మొత్తం ఊపిరితిత్తుల క్యాన్సర్లలో సుమారు 14 శాతం ఇవే ఉంటాయని నిపుణులు చెబుతున్నారు. ఇక 85 శాతం మందిలో నాన్ స్మోల్ సెల్ లంగ్ క్యాన్సర్ కనిపిస్తుంది. పొలుసుల కణ క్యాన్సర్, పెద్ద సెల్ కార్చినోమా వల్ల ఈ క్యాన్సర్ వచ్చే అవకాశాలు ఉన్నాయి. ఉమ్మడి జిల్లాలో పదుల రకాల క్యాన్సర్ల బాధితులు సుమారు 3 వేల మందికి పైగా ఉన్నారు. వీరిలో అత్యధికంగా రొమ్ము క్యాన్సర్, గర్భాశయ ముఖ్యధార క్యాన్సర్లు మహిళలను ఇబ్బంది పెడుతుండగా.. పురుషుల్లో పెద్ద పేగు క్యాన్సర్తో పాటు..ఊపిరితిత్తుల క్యాన్సర్



అధికంగా వ్యాప్తి చెందుతుంది. ఉమ్మడి జిల్లా వ్యాప్తంగా ప్రస్తుతం అధికారిక లెక్కల ప్రకారం సుమారు 20 మందికి పైగా ఊపిరితిత్తుల క్యాన్సర్ బాధితులు ఉండగా.. ఆనధికారింగా వంద మందికి పైగానే బాధితులు ఉంటారని అంచనా.

ముందుగా గుర్తిస్తే చికిత్సతో సయం

డాక్టర్ కంచర్ల హరిష్ క్యాన్సర్ వైద్య నిపుణుడు

ఇటీవల కాలంలో క్యాన్సర్ బాధితులు అధికంగా పెరుగుతున్నారు.

పురుషుల్లో అధికంగా పెద్దపేగు క్యాన్సర్తో పాటు ఊపిరితిత్తుల క్యాన్సర్ సైతం అధికంగా విస్తరిస్తోంది. దీనిలో ప్రధానంగా పొగతాగడం కారణంగా స్మోల్ సెల్ ఊపిరితిత్తుల క్యాన్సర్ ఇటీవల కాలంలో క్రమేపీ విస్తరిస్తుంది. ప్రస్తుతం నమోదవుతున్న ఊపిరితిత్తుల క్యాన్సర్ బాధితుల్లో 95శాతం మంది పొగ తాగేవారు, పొగ తాగే వారి వెంట ఉండే వారు ఉన్నారు. వాహనాల కాలుష్యం, డీజిల్ ఉద్ఘాటాలు, రాడార్ గ్యాస్ వంటివి సైతం ఊపిరితిత్తుల క్యాన్సర్కు కారణం కావచ్చు.

ముందస్తుగా గుర్తించి తగిన చికిత్స అందించడం వల్ల క్యాన్సర్ మరణాలను తగ్గించేందుకు అవకాశం ఏర్పడుతుంది.

సన్నకారు.. బేజారు

రాజపేట : రైతులకు పెట్టుబడి తడిసీ మోపెడవుతోంది. మరోవైపు సకాలంలో పంట రుణాలు దొరకడం లేదు. జిల్లాలో సన్న చిన్నకారు రైతులు పంటలేయాలంటే పెరిగిన ఖర్చుల కారణంగా భయపడాల్సిన పరిస్థితులు ఏర్పడ్డాయి. నారుమళ్లు సిద్ధమై నెల గడిచినా ఆలస్యంగా కురిసిన ఓ మోస్తరు ముసురు కారణంగా కొందరు ఇంకా నాణ్యేసీ దశలోనే ఉన్నారు. ఇంకొందరు యంత్రాల కోసం యజమానుల చుట్టూ తిరుగుతున్నారు. మరికొందరు కూలీల కోసం ఎదురు చూస్తున్నారు. అటు వరుణుడు, ఇటు కూలీల కొరత, మరోపక్క పెరుగుతున్న ఖర్చులు రైతన్నను కుంగడిస్తున్నాయి.

వేధిస్తున్న కూలీల కొరత

జిల్లా వ్యాప్తంగా సుమారు 80 శాతం మంది కూలీలపైనే ఆధారపడి సాగుకు ఉపక్రమిస్తారు. పెద్ద రైతులకు సొంత యంత్రాలున్నాయి.

సన్నకారు రైతులు అద్దెను చెల్లించి సాగు చేపట్టాల్సిన పరిస్థితి. ఒక్కో ఎకరానికి రూ.20 వేలకు పైగా పెట్టుబడి అవుతుంది. అప్పోసపోన్ చేసి నాట్లు వేద్దామని ముందుకొచ్చినా కూలీల కొరత వేధిస్తోంది.

రోజుకు మహిళలకు రూ.500, పురుషులకు రూ.600 ఇస్తామన్నా పనులకు రావడం లేదని పలువురు రైతులు అంటున్నారు. ఇంకొందరు పొరుగు రాష్ట్రాల కూలీలతో వరినాట్లకు పూనుకున్నారు.

ప్రత్యామ్నాయ పంటలు వేసుకోవాలి..

శాంతినిర్మల, ఏడిపి, యాదగిరిగుట్ట

నూతన పద్ధతుల ద్వారా పెట్టుబడి ఖర్చులు తగ్గుతాయి. కూలీలపైన

ఆధారపడకుండా చిన్నపాటి యంత్రాల వినియోగం పెరగాలి.

సాధ్యమైన మేరలో సొంతంగా పనులు చేసుకుంటే ఖర్చులు చాలా తగ్గుతాయి. సాగుకు అనుబంధంగా పాడి పరిశ్రమ, కూరగాయల

పెంపకం లాంటివి చేపడితే ప్రయోజనం ఉంటుంది.

జిల్లాలో పంటల సాగు వివరాలు (ఎకరాల్లో)

సాగు యోగ్యమైన భూమి: 4,50,757

రైతుల సంఖ్య : 2,27,156

వానాకాలంలో వరిసాగు అంచనా: 2,95,000

ఆయా పంటలు సాగు చేసింది: 42 శాతం

వత్తి సాగు అంచనా: 1,15,000

వేసిన పత్తి: 52,176

ఎకరానికి పెట్టుబడి ఇలా.. (సుమారుగా)

తొలి దుక్కికి ట్రాక్టర్ గంటకు : రూ.1200

మొత్తం చదును చేసేందుకు : 3,600

(మాడుగుంటలకు)

పొలం గట్టు తీసేందుకు : రూ.2,200

రసాయన ఎరువులకు : రూ.2,300

కలుపు మందుకు : రూ.2,650

నాట్లు వేసే కూలీల ఖర్చు : రూ.6000

పురుగు మందుకు : రూ.2,000



తెలంగాణలో స్థానికత వ్యవహారంపై సుప్రీంలో ముగిసిన విచారణ.. తీర్పు రిజర్వు

హైదరాబాద్: తెలంగాణ స్థానికత వ్యవహారంపై సుప్రీంలో విచారణ జరిగింది. పదో తరగతి తర్వాత రెండేళ్లు బయట ఉంటే స్థానికత వర్తించదన్న రాష్ట్ర ప్రభుత్వం ఉత్తర్వులపై పలువురు విద్యార్థులు హైకోర్టును ఆశ్రయించారు. విద్యార్థుల పిటిషన్లపై విచారించి.. తగిన నిబంధనలు రూపొందించాలని హైకోర్టు తీర్పు ఇచ్చింది. స్థానికత అంటే ఏమిటి? ఎవరు దీని పరిధిలోకి వస్తారు? అందుకు ఉన్న పరిమితులపై మార్గదర్శకాలు జారీ చేయాలని హైకోర్టు తీర్పులో పేర్కొంది. దీంతో హైకోర్టు తీర్పును విద్యార్థులు సుప్రీంలో సవాల్ చేశారు. ఈ పిటిషన్లపై సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ నేతృత్వంలోని ధర్మాసనం విచారణ చేపట్టింది. రాష్ట్ర ప్రభుత్వం తరపున సీనియర్ న్యాయవాది అభిషేక్ సింఘ్ని వాదనలు వినిపించారు. రెండేళ్లు బయట ప్రాంతంలో చదువుకోవడానికి వెళితే తప్పించిన విచారణ సందర్భంగా సీజేబి ప్రశ్నించారు. పదేళ్లు స్థానికంగా ఉండి.. రెండేళ్లు బయటకు వెళితే స్థానికత ఎలా కోల్పోతారని ప్రశ్నించారు. 2014లో నిబంధనలు తీసుకొచ్చారు.. అప్పుడు ఈ రెండు, నాలుగేళ్ల సమయం గురించి అందులో ప్రస్తావించారా అని ధర్మాసనం ప్రశ్నించింది. 2024లో తీసుకొచ్చిన నిబంధనను

2028కి వర్తించజేస్తే సరిపోతుందని సీజేబి ధర్మాసనం అభిప్రాయ పడింది. స్థానికత నిబంధనల కారణంగా తెలంగాణ విద్యార్థుల హక్కులకు అన్యాయం జరగకూడదని వాదనల సందర్భంగా సీజేబి అభిప్రాయం వ్యక్తం చేశారు. “కోటా, దుబాయ్ లాంటి ప్రాంతాలకు చదువుకోవడానికి వెళ్లిన విద్యార్థులకు స్థానికత వర్తించదంటే ఎలా? ఒక విద్యార్థి తెలంగాణలో పుట్టి పెరిగి.. రెండేళ్లు బయట చదువుకున్నంత మాత్రాన కోటా వర్తించదంటే ఎలా? ప్రతి విద్యార్థి 371డి అధికరణం గురించి తెలుసుకోవాలన్నట్లుగా మీ వాదనలు ఉన్నాయి. నిరక్ష రాస్యలైన తల్లిదండ్రులు ఉంటే.. 8వ తరగతిలోనే రాజ్యాంగం గురించి తెలుసుకోవాలన్న విధంగా మీ వాదనలు ఉన్నాయి” అని ధర్మాసనం వ్యాఖ్యానించింది. పలు రాష్ట్రాల్లో స్థానికత వ్యవహారం పలు విధాలుగా ఉందన్న రాష్ట్ర ప్రభుత్వం తరపు సీనియర్ న్యాయవాది అభిషేక్ సింఘ్ని.. అక్టోబర్ 7 సంవత్సరాల నిబంధన ఉందని గుర్తు చేశారు. ఈ మొత్తం వ్యవహారంలో పేద, మధ్యతరగతి వాళ్లకు జరుగుతున్న ఉపయోగాన్ని విస్తృత కోణం నుంచి చూడాలని, అందుకు తగిన విధంగా నిర్ణయం తీసుకోవాలని కోరారు. వాదనల అనంతరం తీర్పు రిజర్వు చేస్తున్నట్లు సీజేబి జస్టిస్ గవాయ్ ధర్మాసనం తెలిపింది.



విత్ డ్రా చేసుకోవాలని పిటిషనర్ను ఎందుకు బెదిరిస్తున్నారు: హైకోర్టు ఆగ్రహం

హైదరాబాద్: నాగార్లోని భూదాన్ భూములపై తెలంగాణ హైకోర్టులో విచారణ జరిగింది. కేసు ఉపసంహరించుకోవాలని పోలీసులు బెదిరిస్తున్నారని పిటిషనర్ రాములు పిటిషనర్ రాములు కోర్టుకు తెలిపారు. కానిస్టేబుల్ కోర్టు ముందు హాజరుకావాలని న్యాయమూర్తి గత విచారణ సందర్భంగా ఆదేశించారు. దీంతో కానిస్టేబుల్ వెంటకేశ్వర్లు ఇవాళ న్యాయమూర్తి

ఎదుట విచారణ హాజరయ్యారు. సీబి వెంటకేశ్వర్లు ఆదేశం మేరకు పిటిషనర్కు ఫోన్ చేశానని కానిస్టేబుల్ కోర్టుకు తెలిపారు. విలేజ్ హిస్టరీ రికార్డులో వివరాల సమాధి కోసం రాములుకు ఫోన్ చేసినట్లు పేర్కొన్నారు. విత్ డ్రా చేసుకోవాలని పిటిషనర్ను ఎందుకు బెదిరిస్తున్నారని హైకోర్టు ఆగ్రహం వ్యక్తం చేసింది. ఇలాంటి ఫిర్యాదులు మరోసారి రావాద్దని ఉన్నత న్యాయస్థానం హెచ్చరించింది.

గేతంలో బూతులు మాట్లాడిన నేతలు ఎవరూ గెలవలేదు: వెంకయ్య నాయుడు

హైదరాబాద్: పత్రికలు సమాజానికి దర్పణం లాంటివని మాజీ ఉపరాష్ట్రపతి వెంకయ్యనాయుడు అన్నారు. బహిరంగ ప్రెస్ కన్ఫరెన్స్ ‘ఏలీసం-విభజన’ వ్యవసాహిష్టరణ కార్యక్రమంలో ఆయన పాల్గొని ప్రసంగించారు. “సమాజంలోని అవినీతిని ప్రజలకు జర్నలిస్టులు వివరించాలి. నిజాన్ని తెలియజేసి తీర్పును ప్రజలకే వదిలేయాలి. మనం మాట్లాడే భాష హుంకారం ఉండాలి. గతంలో బూతులు మాట్లాడిన నేతలు ఎవరూ గెలవలేదు. అలాంటి వారిని నిలువరించాలని ఓ మహిళ నాతో అన్నారు. పోలింగ్ బూతుల ద్వారా బూతు నేతల నోరు మూయించాలని ఆమెకు చెప్పాను” అని వెంకయ్యనాయుడు అన్నారు.



హైదరాబాద్కు రెండు ‘సెంటర్ ఆఫ్ ఎక్స్లెన్స్లు’



దిల్లీ: దేశంలో క్రిటికల్ మినరల్స్ పరిశోధన కోసం దేశవ్యాప్తంగా ఏర్పాటు చేస్తున్న ఏడు సెంటర్ ఆఫ్ ఎక్స్లెన్స్లలో రెండు హైదరాబాద్కు కేటాయించినట్లు కేంద్ర బౌగ్గ, గనులశాఖ మంత్రి జి.కిషన్రెడ్డి ఓ ప్రకటనలో తెలిపారు. ఇందులో ఒకటి హైదరాబాద్ బజిల్, మరొకటి నాన్ ఫెర్రస్ మెటీరియల్స్ టెక్నాలజీ డెవలప్మెంట్

సెంటర్(ఎన్ఎఫ్టీడీసీ)లో నెలకొల్పనున్నట్లు వెల్లడించారు. మిగతా వాటిని బాంబే బజిల్, ధన్ బాద్ బజిల్-బిఎస్ఎం, బజిల్ రూర్కీ, భువనేశ్వర్ సీఎస్ఐఆర్-బిఎంఎంటీ, జంషెడ్ పుర్లోని సీఎస్ఐఆర్-ఎస్ఎంఎల్లో ఏర్పాటు చేయనున్నట్లు పేర్కొన్నారు. ఈ ఏడు సెంటర్లకు కేంద్ర ప్రభుత్వం నిధులు సమకూర్చునందని వెల్లడించారు. వీటి ఆర్థికత సీఎస్ఐఆర్ రంగంలో లోతైన పరిశోధనలకు అవకాశం ఏర్పడుతుందన్నారు. తిరుమల, న్యూఢిల్లీ: శ్రీరామ పవిత్రోత్సవాలకు సోమవారం రాత్రి శాస్త్రోక్తంగా అంకురార్పణ జరిగింది. సేనాధిపతి విష్ణుశ్రేణులవారిని సాయంత్రం ఆలయ మాడవిధుల మీదుగా వసంత మండపానికి వేంచేపు చేశారు. అనంతరం మృత్యుంగ్రహణం, ఆస్థానం నిర్వహించారు. ఆలయంలోని పవిత్ర మండపంలో అంకురార్పణ, వైదిక కార్యక్రమాలు చేపట్టారు. మంగళవారం నుంచి ఈ నెల 7వరకు పవిత్రోత్సవాలు నిర్వహించనున్నారు.

భారీ వర్షానికి కుంగిన రోడ్లు.. కూకట్ పల్లిలో ట్రాఫిక్ జామ్

హైదరాబాద్లో కురిసిన భారీ వర్షానికి కూకట్ పల్లి జాతీయ రహదారిపై ముస్లిం గ్రేవ్ యార్డ్ వద్ద ఉన్న మ్యాన్ హోల్ తో పాటు రోడ్డు కుంగింది. దీంతో రహదారిపై రాకపోకలకు వాహనదారులు ఇబ్బందులు పడుతున్నారు. ఉదయం నుంచి ట్రాఫిక్ జామ్ ఏర్పడుతోంది. అదే రహదారిపై ట్రాఫిక్ పోలీస్ స్టేషన్ ముందు డ్రైనేజీ పొంగి పొర్లుతోంది. ఫలితంగా స్టేషన్ నుంచి వై జంక్షన్ వరకు మురుగు నీరు ప్రవహిస్తోంది.



వీసా గడువు తీరినా అమెరికాలోనే ఉన్నారో.. భారతీయులకు ఎంబసీ వార్నింగ్

నిరీక్షిత గడువు దాటి అమెరికాలో ఉంటున్నవారిని ఉద్దేశించి భారత్ లోని అమెరికా రాయబార కార్యాలయం కీలక అడ్వైజరీ జారీ చేసింది. ఈ అవశలో ఉల్లంఘనకు పాల్పడితే కలిగే తీవ్ర పరిణామాలను స్పష్టంగా వెల్లడించింది. పర్యాటక, విద్యార్థి, వర్క్ పర్మిట్స్ సహా వివిధ వీసాలపై అమెరికాలో నివసిస్తోన్న భారతీయులను ఉద్దేశించి ఈ హెచ్చరిక చేసింది. “యూఎస్ వీసా గడువు నిబంధనలను గౌరవించండి. ఉల్లంఘనలకు పాల్పడితే, వీసా రద్దు, బహిష్కరణకు గురయ్యే ముప్పు ఉంది. భవిష్యత్తులో వీసా రాకుండా అనర్హత వేటు పడొచ్చు. గడువు దాటి ఉండటం వల్ల అమెరికాలో ప్రయాణించడం, చదువుకోవడం, పని చేయడంపైనా శాశ్వత ప్రభావం పడొచ్చు” అని ఎంబసీ హెచ్చరించింది. దీనికి ముందు అమెరికా చట్టసభ సభ్యురాలు టేలర్ గ్రీన్.. హెచ్1-బీ వీసాలపై అమెరికాకు వచ్చే భారతీయులను ఉద్దేశించి అక్కను వెళ్లగక్కారు. అమెరికన్ ఉద్యోగాలను లాగేసుకునే భారతీయ హెచ్1-బీ వీసాలకు ముగింపు పలకడని వ్యాఖ్యలు

చేశారు. కాగా.. అధికారంలోకి వచ్చిన దగ్గరినుంచి అమెరికా అధ్యక్షుడు డొనాల్డ్ ట్రంప్ వలసలపై ఉక్కుపాదం మోపుతున్న సంగతి తెలిసిందే. దానిలో భాగంగా బిజినెస్, టూరిస్ట్ వీసా కోసం దరఖాస్తు చేసుకునేవారు భారత్ కింద 15వేల డాలర్ల (భారత కరెన్సీలో దాదాపు రూ.13లక్షలు) వరకు బాండ్ కోసం చెల్లించాలని అగ్రరాజ్య విదేశాంగశాఖ ప్రతిపాదనలు చేసింది. వీసా కోసం దరఖాస్తు చేసుకునేటప్పుడే ఈ మొత్తాన్ని చెల్లించాల్సి ఉంటుంది. ఒకవేళ సదరు వీసాదారులు నిబంధనలకు అనుగుణంగా నడుచుకొని.. గడువు పూర్తయిన తర్వాత దేశం వీడితే ఆ మొత్తాన్ని రిఫండ్ చేస్తారు. అలాకాకుండా.. చట్టవిరుద్ధంగా వ్యవహరించినా.. వీసా గడువు ముగిశాక కూడా అగ్రరాజ్యంలోనే ఉన్నా.. ఎలాంటి రిఫండ్ రారు. వీసా గడువు తీరినా కొంతమంది దేశం విడిచి వెళ్లడం లేదని, వారిపల్ల దేశ భద్రతకు ముప్పు పొంచిఉన్న నేపథ్యంలో ఈ మార్పులు తీసుకొస్తున్నట్లు ట్రంప్ యంత్రాంగం చెబుతోంది.

కేసీఆర్ ను హింసించడమే లక్ష్యంగా పాలన సాగుతోంది: హలో శరణు



రాజకీయ కమిషన్లు, రాష్ట్ర మంతా కమిషన్లయ్యాయి. కాంగ్రెస్, భాజపా కలిసి కక్షసాధింపు చర్యలకు పాల్పడుతున్నాయి. పోలవరం ప్రాజెక్టు మూడు సార్లు దెబ్బతిన్నా అక్కడకు ఎన్ఫీఎస్ఎస్ వెళ్లలేదు. స్థానిక సంస్థల ఎన్నికలు వస్తున్నాయని కాళేశ్వరం కమిషన్ నివేదిక బయటపెట్టారు. కేసీఆర్, హలో శరణు కమిషన్ వీలవదు అని మొదట అన్నారు.. ఆ తర్వాత రాత్రికి రాతే కమిషన్ గడువు పెంచారు. పూర్తి నివేదిక బయటపెట్టి అసెంబ్లీలో చర్చ పెడితే... చీల్చి చెందాడుతాం. నచ్చిన పేరాలు లీకులు.. నచ్చని నాయకుల్ని బాధ్యులు చేసినట్లు ఉంది. కాళేశ్వరం ప్రాజెక్టు కేంద్రం అనుమతులు ఇచ్చింది, నివేదిక నిజమైతే కేంద్ర ప్రభుత్వాన్ని, అధికారుల్ని తప్పుపట్టినట్లే. ఒక వైపు చూసి, ఒక వైపు విని, ఒక వైపు నిల్చుని ఇచ్చిన నివేదికలా కనిపిస్తోంది. నివేదిక ఒక ట్రాప్.. ఆధారాలు లేని ఆరోపణలు. ప్రాజెక్టుపై ఒక సీఎం సమీక్ష చేయడం ఆయన బాధ్యత.. రాజకీయ జోక్యం ఎలా అవుతుంది? చరిత్రలో ఇలాంటి కమిషన్లు చాలా వచ్చాయి.. రాజకీయ దురుద్దేశంతో ఇచ్చే నివేదికలు న్యాయస్థానాలు, ప్రజా క్షేత్రంలో నిలబడవు. రైతుల ప్రయోజనాలు ఫణంగా పెట్టి కేసీఆర్ ను ఇబ్బంది పెట్టాలని చూస్తున్నారు. తుమ్మిడి హద్దీని కాంగ్రెస్ ఏ ప్రాతిపదికన చేపట్టింది? తుమ్మిడిహద్దీ వద్ద 152 మీటర్లకు ఒప్పుందం చేసుకొని ఉంటే రాజీనామా చేస్తానని ఉత్తమ్ కుమార్ రెడ్డికి కేసీఆర్ సవాల్ చేశారు. రెండేళ్లలో కాంగ్రెస్ ప్రభుత్వం ఏం చేసింది? ఒక్క ఎక్కాకు అయినా నిట్టూర్పు ఉందా? రెండేళ్లలో లిట్టి కమిషన్లు మోశారు.. ప్రతిపక్షాలపై కేసులు, కమిషన్లు తప్ప ఏమీ చేయలేదు. వచ్చే మూడేళ్లు కూడా ఈ ప్రభుత్వం చేసేది ఇదే. కాళేశ్వరం పడూపు పెట్టి బనకపర్లకు నీరు పోవాలన్నది సీఎం రేవంత్ రెడ్డి ఆలోచన. ముమ్మాటికి తెలంగాణకు వరప్రదాయం కాళేశ్వరం ప్రాజెక్టు.. ఈ విషయం రేవంత్ రెడ్డికి కూడా తెలుసు. కాళేశ్వరం కూలిందని ఓ వైపు అంటారు.. మరోవైపు మానసిక గోదావరి జలాలు తీసుకొస్తామని ఎలా చెబుతారు” అని హలో శరణు ప్రశ్నించారు.

గత ప్రభుత్వం ఎంత అవినీతికి పాల్పడిందో ‘కాళేశ్వరం’ నివేదిక ద్వారా తెలిసింది: మంత్రి శాంగులేటి



సందర్భంగా పొంగులేటి మాట్లాడుతూ.. ఇందరమ్మ ప్రభుత్వం అంటేనే పేదల ప్రభుత్వమన్నారు. పార్టీలకతీతంగా అర్హులైన ప్రతి ఒక్కరికీ ఇందరమ్మ ఇల్లు ఇస్తున్నామని తెలిపారు. ఇప్పటివరకు రాష్ట్రంలో 5 లక్షల కొత్త రేషన్ కార్డులు పంపిణీ చేశామన్నారు. రాజీయే ఏ ఎన్నికల్లో అయినా ఇందరమ్మ ప్రభుత్వానికి అండగా ఉండాలని ప్రజలను కోరారు. ఇందరమ్మ ప్రభుత్వంలో పేదవాడి కోసం అన్ని సంక్షేమ పథకాలు, అభివృద్ధి కార్యక్రమాలను అమలు చేస్తున్నామని మంత్రి పేర్కొన్నారు. తిరుమలాయపాలెం మండలానికి ఒక బజిల్ కళాశాల మంజూరు చేశామని, ప్రభుత్వ ఆసుపత్రికి ఆధునికీకరణ చేస్తున్నామని వెల్లడించారు. మండల అభివృద్ధికి రూ.75 కోట్లు కేటాయించామన్నారు. పేదవాడి ఆకలి తీర్చే ఉద్దేశంతో సన్నబియ్యం పంపిణీ చేస్తున్న ఘనత కాంగ్రెస్ ప్రభుత్వానికి దక్కతుందని పేర్కొన్నారు. భరణి పోర్టల్ ను రద్దు చేశామని.. పేద రైతుల కోసం భూభారతీ తీసుకొచ్చామన్నారు.

ఖమ్మం: కాళేశ్వరం ప్రాజెక్టు ద్వారా గత ప్రభుత్వం ఎంత అవినీతికి పాల్పడిందో జస్టిస్ పీసీ ఘోష్ కమిషన్ నివేదిక ద్వారా తెలిసిందని మంత్రి పొంగులేటి శ్రీనివాస్రెడ్డి అన్నారు. ఇటీవల కాళేశ్వరం కమిషన్ తమ నివేదికను ప్రభుత్వానికి సమర్పించిన నేపథ్యంలో మంత్రి స్పందించారు. మంగళవారం ఖమ్మం జిల్లా తిరుమలాయపాలెం మండలంలో మంత్రి పర్యటించారు. పలు అభివృద్ధి పనులకు ఆయన శంకుస్థాపన చేశారు. లబ్ధిదారులకు నూతన రేషన్ కార్డులు, కల్యాణలక్ష్మి చెక్కులను పంపిణీ చేశారు. ఈ

బాలికలకు సైకిల్ల పంపిణీ.. ఏదులాపురం జిల్లా పరిషత్ హైస్కూల్ ఆవరణలో ఖమ్మం రూరల్ మండలం, ఏదులాపురం మున్సిపాలిటీ, 1, 59, 60వ డివిజన్లకు చెందిన 8వ తరగతి బాలికలకు మంత్రి సైకిల్ల పంపిణీ చేశారు. పీఎస్ఆర్ ఛారిటబుల్ ట్రస్ట్ తరఫున మంగళవారం సైకిళ్లను పంపిణీ చేశారు. వచ్చే విధాని నుంచి స్కూల్ విద్యార్థులతో పాటు జూనియర్ కాళేజీ విద్యార్థులకు కూడా సైకిళ్లు ఇవ్వబోతున్నట్లు చెప్పారు.

మాది మాటల ప్రభుత్వం కాదు.. చేతల ప్రభుత్వం: మంత్రి శ్రీధర్ బాబు

మేడ్చల్: అర్హులైన ప్రతి ఒక్కరికీ సంక్షేమ పథకాలు అందేలా చూస్తామని తెలంగాణ బజీ, పురపాలక శాఖ మంత్రి శ్రీధర్ బాబు అన్నారు. మేడ్చల్ పట్టణంలోని ఓ ఫంక్షన్ హాల్ లో నియోజకవర్గంలోని ఐదు మండలాల లబ్ధిదారులకు నూతన రేషన్ కార్డులు, కల్యాణ లక్ష్మి, షాదీ ముబారక్ చెక్కులను మండలి చీఫ్ విప్ మహేందర్ రెడ్డి, కలెక్టర్ మనుచౌదరితో కలిసి పంపిణీ చేశారు. ఈ సందర్భంగా మంత్రి మాట్లాడుతూ.. తమది మాటల ప్రభుత్వం కాదని.. చేతల ప్రభుత్వమని చెప్పారు. పేదవాడు అత్యగ్రహంతో బతికేలా రేషన్ కార్డుల ద్వారా నన్ను బియ్యం అందజేస్తున్నామన్నారు. మేడ్చల్ అసెంబ్లీ నియోజకవర్గంలో 40 వేల రేషన్ కార్డులు అందించామని.. మరో 60 వేల దరఖాస్తుల పరిశీలన పూర్తికాగానే అందజేస్తున్నామన్నారు. భారత రాష్ట్ర సమితి హయాంలో ‘మీ సేవ’ కేంద్రాల చుట్టూ చెప్పులు అరిగేలా తిరిగినా రేషన్ కార్డులు ఇవ్వలేదని విమర్శించారు. ఎన్నికల్లో కాంగ్రెస్ ఇచ్చిన ఆరు గ్యారంటీ హామీలను నెరవేర్చడంలో సఫలీకృతమయ్యామని పేర్కొన్నారు. పార్టీలకు అతీతంగా అందరికీ సంక్షేమ పథకాలు అందజేస్తున్నామన్నారు. విద్యార్థుల కోసం స్కూల్ యూనివర్సిటీలు ఏర్పాటు చేసి వారిని సాంకేతిక పరిజ్ఞానంతో కూడిన విద్యను అందించేందుకు కృషి చేస్తున్నట్లు తెలిపారు. ఈ కార్యక్రమంలో అదనపు కలెక్టర్ విజయందర్ రెడ్డి, మాజీ ఎమ్మెల్యే సుధీర్ రెడ్డి, పార్టీ నియోజకవర్గ ఇన్ ఛార్జ్ పజ్జేమ్ యాదవ్, పార్టీ నాయకులు, అధికారులు పాల్గొన్నారు.

